

10 - ಅಥ ದಶಮ ದಶಕಂ ॥ ಸೃಷ್ಟಿಭೇದವರ್ಣನಂ ॥

ವೈಕುಂಠ! ವರ್ಧಿತಬಲೋಽಥ ಭವತ್ಪ್ರಸಾದಾತ್
ಅಂಭೋಜಯೋನಿರಸೃಜತ್ ಕಿಲ ಜೀವದೇಹಾನ್ |
ಸ್ಥಾಸ್ಥಾನಿ ಭೂರುಹಮಯಾನಿ ತಥಾ ತಿರಶ್ಚಾಂ
ಜಾತೀರ್ಮನುಷ್ಯನಿವಹಾನಪಿ ದೇವಭೇದಾನ್ || (10.1)

ಮಿಥ್ಯಾಗ್ರಹಾಸ್ಮಿ ಮತಿರಾಗವಿಕೋಪಭೀತಿಃ
ಅಜ್ಞಾನವೃತ್ತಿಮಿತಿ ಪಂಚವಿಧಾಂ ಸ ಸೃಷ್ಟ್ವಾ |
ಉದ್ಧಾಮತಾಮಸಪದಾರ್ಥವಿಧಾನದೂನಃ
ತೇನೇ ತ್ವದೀಯಚರಣಸ್ಮರಣಂ ವಿಶುದ್ಧೈಃ || (10.2)

ತಾವತ್ ಸಸರ್ಜ ಮನಸಾ ಸನಕಂ ಸನಂದಂ
ಭೂಯಸ್ಸನಾತನಮುನಿಂ ಚ ಸನತ್ಕುಮಾರಮ್ |
ತೇ ಸೃಷ್ಟಿಕರ್ಮಣಿ ತು ತೇನ ನಿಯುಜ್ಯಮಾನಾಃ
ತ್ವತ್ಪಾದಭಕ್ತಿರಸಿಕಾ ಜಗೃಹುರ್ನ ವಾಣೀಮ್ || (10.3)

ತಾವತ್ ಪ್ರಕೋಪಮುದಿತಂ ಪ್ರತಿರುಂಧತೋಽಸ್ಯ
ಭ್ರೂಮಧ್ಯತೋಽಜನಿ ಮೃಡೋ ಭವದೇಕದೇಶಃ |
ನಾಮಾನಿ ಮೇ ಕುರು ಪದಾನಿ ಚ ಹಾ ವಿರಿಂಚೇ-
ತ್ಯಾದೌ ರುರೋದ ಕಿಲ ತೇನ ಸ ರುದ್ರನಾಮಾ || (10.4)

ಏಕಾದಶಾಹ್ವಯತಯಾ ಚ ವಿಭಿನ್ನರೂಪಂ

ರುದ್ರಂ ವಿಧಾಯ ದಯಿತಾ ವನಿತಾಶ್ಚ ದತ್ತಾ |

ತಾವಂತ್ಯದತ್ತ ಚ ಪದಾನಿ ಭವತ್ಪುಣ್ನಃ

ಪ್ರಾಹ ಪ್ರಜಾವಿರಚನಾಯ ಚ ಸಾದರಂ ತಮ್ ||

(10.5)

ರುದ್ರಾಭಿಸೃಷ್ಟಭಯದಾಕೃತಿರುದ್ರ ಸಂಘ-

ಸಂಪೂರ್ಯಮಾಣಭುವನತ್ರಯಭೀತಚೇತಾಃ |

ಮಾ ಮಾ ಪ್ರಜಾಃ ಸೃಜ ತಪಶ್ಚರ ಮಂಗಲಾಯೇ-

ತ್ಯಾಚಷ್ಟ ತಂ ಕಮಲಭೂರ್ಭವದೀರಿತಾತ್ಮಾ ||

(10.6)

ತಸ್ಯಾಥ ಸರ್ಗರಸಿಕಸ್ಯ ಮರೀಚಿರತ್ರಿಃ

ತತ್ರಾಂಗಿರಾಃ ಕೃತುಮುನಿಃ ಪುಲಹಃ ಪುಲಸ್ತ್ಯಃ |

ಅಂಗದಜಾಯತ ಭೃಗುಶ್ಚ ವಸಿಷ್ಠದಕ್ಷೌ

ಶ್ರೀನಾರದಶ್ಚ ಭಗವನ್ ಭವದಂಘ್ರಿದಾಸಃ ||

(10.7)

ಧರ್ಮಾದಿಕಾನಭಿಸೃಜನ್ನಥ ಕರ್ದಮಂ ಚ

ವಾಣೀಂ ವಿಧಾಯ ವಿಧಿರಂಗಜಸಂಕುಲೋಽಭೂತ್ |

ತ್ವದ್ಬೋಧಿತೈಸ್ಸನಕದಕ್ಷಮುಖೈಸ್ತನೂಜೈಃ

ಉದ್ಬೋಧಿತಶ್ಚ ವಿರರಾಮ ತಮೋ ವಿಮುಂಚನ್ ||

(10.8)

ವೇದಾನ್ ಪುರಾಣನಿವಹಾನಪಿ ಸರ್ವವಿದ್ಯಾಃ

ಕುರ್ವನ್ ನಿಜಾನನಗಣಾಚ್ಚತುರಾನನೋಽಸೌ |

ಪುತ್ರೇಷು ತೇಷು ವಿನಿಧಾಯ ಸ ಸರ್ಗವೃದ್ಧಿಮ್

ಅಪ್ರಾಪ್ನುವಂಸ್ತವ ಪದಾಂಬುಜಮಾಶ್ರಿತೋಽಭೂತ್ ||

(10.9)

ಜಾನನ್ನಪಾಯಮಥ ದೇಹಮಜೋ ವಿಭಜ್ಯ-

ಸ್ತ್ರೀಪುಂಸಭಾವಮಭಜನ್ಮನು ತದ್ವದೂಭ್ಯಾಮ್ |

ತಾಭ್ಯಾಂ ಚ ಮಾನುಷಕುಲಾನಿ ವಿವರ್ಧಯಂಸ್ತ್ವಂ

ಗೋವಿಂದ! ಮಾರುತಪುರಾಧಿಪ! ನಿರುಂಧಿ ರೋಗಾನ್ ||

(10.10)

|| ಇತಿ ಸೃಷ್ಟಿಭೇದವರ್ಣನಂ ದಶಮ ದಶಕಂ ಸಂಪೂರ್ಣಂ ||

Vedam na am